

ચોક્કીની મર્યાદા—

સિ.

૬૩૦

પૂ. આપુ

સંપાદક-

ત્રિભુવન ર. પટેલ.

પ્રકાશક:-

સુન્દરદાસ વલ્લભદાસ

પહેલા લોકસેવક,
કરાંચી.

ગ્રંથાલય
સમ્રાટ
વિદ્યાપીઠ
કોપીરાઈટ-સંગ્રહ

પહેરાની જાવશ્યકતા..... ...બાપુ.
ચોક્કી કેમ કરવીબાપુ.
પહેરામાં સાવધાની.....બાપુ.
ચોક્કીમાં જગરજસ્તી.....બાપુ.
ચોક્કીદારને ચેતવણી.....બાપુ.

પ્રકાશન કાર્યાલય,
સત્યાગ્રહ સમિતિ,
કરાંચી.

કિંમત ૦-૦-૬.

૨૦૦૦

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૫૪૪૨ વર્ગીક

પુસ્તકનું નામ યોડીની મર્યાદા

વિપ્રય ૬ : રૂ ૨ : ૨૪૨૭.૧૮૩

ભારતવર્ષમાં આજે ચોપાસ એ શાંતિ ફેલાઈ
 રહી છે. તેનાં પુષ્પોની પાંખડીઓ અને માંદડીઓ
 રસ વિના શોષાઈ રહી છે એ શોષણ અને અશાંતિ
 દૂર કરવા પૂ. બાપુએ અહિંસાને પડખે રહી
 સત્યાગ્રહ અને સવિનય અનાદરનાં સાધનો વડે
 આત્મશુદ્ધિનું ધર્મયુદ્ધ આરંભ્યું છે. એ વખતે
 આ સંપાદન ધર્મનું થોડું સરખું પાલન પણ
 કવચિત્ મહાન ભયમાંથી બચાવે છે એવાની ભારતી
 ગુજરંજનતા તને આ સપ્રેમ.

અને અહિંસક સત્યાગ્રહી ચોકીદાર, તને પણ
 તારા ચોકી ધર્મનું થોડું સરખું પાલન પણ મહાન
 ભયમાંથી બચાવે એ વાંચનારે આ ચોકીધર્મદર્શક
 સ્વદેસ સંપાદન અર્પણ, તું સ્વીકારજે અને હૃદયગમ
 કરી આભારી થજે.

સં.

પહેરાની આવશ્યકતા

‘ઇન્ડિયન સોશિયલ રિફોર્મર’ પોતાની હંમેશની જોરાવર શૈલીમાં દારૂનાં પીઠાંઓ પર હાલ ચાલી રહેલા પહેરાઓ ઉપર લખતાં એવા પહેરાઓની ઉપયોગિતાને વિષે સવાલ ઉઠાવે છે. એની દલીલોનો જવાબ આપવા કરતાં આ બાબતમાં મારા વિચારો અને અનુભવ જ માત્ર આપીને ટુંકાવીશ. કોઈ પણ બાબતમાં આવો પહેરો સ્વાભાવિક રીતે ટૂંક મુદ્દતને સારૂ જ હોય એ તો ખુલ્લું છે. પણ એનો ઉપયોગ જ ઓસડમાં રહેલા ગરમાવાના જેવો છે. દારૂ પીવાની લતને કુછંદના કરતાં રોગ કહેવો એ જ વધારે સચું છે. મેં કેટલાંયે એવાં માણસો જોયાં છે જેઓ તેમનાથી દારૂ છોડી

શકાતો હોય તો અગધરી રાજી થઈને છોડે. 'લગ્ના થઈને એ લાલચને અમારી આંખ સામે ન લાવો' એમ પણ કેટલાયને વીનવતા જોયા છે; અને એમના કહેવા મુજબ એ લાલચને દૂર ખસેડ્યા છતાં ચોરીથી ચાંચ્યા જઈને પણ પીધા વિના જેમનાથી નથી રહેવાતું એવાઓને પણ મેં જોયા છે.

આમ જે લાલચમાં પડીને માણસ પોતાની ઈચ્છા વિરુદ્ધ પાપ કરવા પ્રેરાય છે તેને તેની સામેથી ખસેડવામાં મને કશું અજીગતું નથી દેખાતું. રોગી માણસને ઘણી વાર તેની પોતાની મરજી સામે જવામાં મદદ કરવી પડે છે. જે મારા દીકરાને જીગારનો છંદ વળગ્યો હોય અને કોઈ જીગારખાનાવાળો તેને લલચાવવા મારા ઘરની સામેનું જ મકાન રાખી લેઈને ત્યાં પોતાનું જીગારખાનું ઉઘાડે, તો કાંતો મારે એ જીગારખાનું બળ વાપરીને તોડી પાડવું રહ્યું. અગર તો બને તો મારો છોકરો એમાં જતાં શરમનો માર્યો પણ અટકે એવું કરવા મારે એ જીગારખાનાની આસપાસ મારાં માણસોની ચોકી બેસાડવી રહી. મારા ઘરથી થોડે જ દૂર ખીજાં જીગારખાનાં હોય, ત્યાં પણ મારો છોકરો જઈને બગડી આવી શકે એ બધું સાચું; પણ તે ઉપરથી હું મારા ઘર

સામેના જુગારખાના ફરતી મારાં માણસોની ચોકી મૂકવામાં કોઈ રીતે ગેરવ્યાજખી ઠરતો નથી. મારે તો મારા છોકરાને માટે બને તે બધા પ્રયત્નો કરીને જુગાર ખેલવું મુશ્કેલ કરી મૂકવું રહ્યું.

પણ 'રિક્ષામંર'ને જે રાજ્ય તરફથી દારૂની અટકાયત થવાને લગતો સિદ્ધાંત માન્ય હોય તો તો રાજ્ય જ્યાં સુધી લોકમતને એક છાપરે ફગાવીને પ્રજા ઉપર કેવળ જીલમનો દોર ચલાવનારી જ એક સંસ્થા છે ત્યાં સુધી એવી દારૂની બદી અટકાવવાને સારૂ પીઠાં પર પહેરા કરવાની વાતને પણ એ જ સિદ્ધાંતની રૂએ અનાયાસે જ સ્વીકારવી રહી. દાખલા તરીકે કાલે સવારે ઊઠીને કોઈ સરકાર પોળે પોળે અને મહોલ્લે મહોલ્લે સરકારી મકાનો બાંધીને તેમાં વ્યભિચારખાનાં ખોલે, અને તેમને તેમનો ધંધો ચલાવવાના પરવાના આપવા કાઢે, તો પ્રજાએ શું કરવું? જે એવાં વ્યભિચારખાનાંને જમીનદોસ્ત કરવાનું પગલું તેઓ ન લે તો શું તેવાં મકાનોની ચોમેર 'કૉર્પોરેન્ટાઈઝ' મૂકીને, એવી બળજોરી ભરી રીતે પાથરેલી લાલચની એ બળતી આગમાં પડવામાંથી લોકોને બચાવવાનો બંદોબસ્ત કરવાની પ્રજાની ચોખખી ફરજ નથી? આ કાર્યને માટે ચરિત્રવાન સ્ત્રીપુરૂષોએ જ રોકાવું જોઈએ અને જે લોકો પહેરો ભરનારાઓની

(વનવાણી-આજીજીઓની ઉપરવટ થઈને જખરાઈથી
 પીઠામાં પીવા જાય તેમની કશી જ સતામણી ન
 થાય એ વિષે પૂરેપૂરી સંભાળ રહેવી જોઈએ. એ
 મને મંજૂર છે. લોકોને વ્યસનથી દૂર રાખવાના
 પ્રયત્નમાં જ્યારે રાજ્ય આગેવાની ન કરતું હોય
 ત્યારે આવી જાતના પહેરા ભરવા એ પ્રત્યેક શહેરીનો,
 પ્રજાના પ્રત્યેક સમજી સહ્યનો ધર્મ છે. પોલીસનો
 ત્રિપાઈ જ ચોરની સામે પહેરો ભરનાર નહિ તો
 બીજું શું છે? ચોર જ્યારે બીજાના ઘરમાં
 પેસવાનો ઇન્તેજ દેખાડી આપે છે ત્યારે પોલિસ
 પોતાની બંદુકનો ઉપયોગ કરીને તેને અટકાવે છે.
 અને પીઠાં પર પહેરો ભરનાર નાગરિક કે સ્વયંસેવક
 પોતાના એવા દારૂ પીવા જનાર દુર્ગંધ બંધુને
 કેવળ શરમનું, ખાનદાનીનું, પ્રેમનું દબાણ રજૂ
 કરીને ચેતવે છે, અટકાવવાને પ્રયત્ન કરે છે. પીઠાં
 પરનાં પહેરામાં આથી વધુ અર્થ કશો છે જ નહિ.
 (ન. જી. ૧૦-૭-૧૯૨૧)

ચોક્કી કેમ કરવી ?

૧. એક દારૂના પીઠા કે એક વિદેશી કાપડની દુકાન ઉપર સંતોષકારક ચોક્કી કરવા માટે આછામાં આછી દશ સ્ત્રીઓની ટુકડી હોવી જોઈએ. તેમણે તેમાંના એકને અગ્રેસર તરીકે ચૂંટવાં જોઈએ.

૨. ચોક્કીનું કામ શરૂ કરતાં પહેલાં દુકાનના માલિકને વીનવીને તેને તેના પાપયુક્ત ધંધાનો ત્યાગ કરાવવાનો પ્રયત્ન કરવો જોઈએ, અને દારૂ તથા વિદેશી કાપડથી થતી દેશની પાયમાલીના આંકડા પત્રિકાના રૂપમાં રજૂ કરીને સમજાવવાનો પ્રયત્ન કરવો જોઈએ. અહીંયાં એ કહેવાની જરૂર નથી રહેતી કે આ પત્રિકાઓ મજદૂર દુકાનદાર સમજી શકે તેવી ભાષામાં હોવી જોઈએ.

૩. દુકાનદાર તેનો ધંધો બંધ કરવા ના પાડે
તો સ્વયંસેવિકાઓએ તેની દુકાન આગળ ચોકી
કરવી જોઈએ, મૂઠમાં જોડું અને આવવા જવાનો
રસ્તો ખુલ્લો રાખી ગ્રાહક તરીકે આવનારાઓને
અક્તિગત રીતે વીનવડું જોઈએ.

૪. સ્વયંસેવિકાઓએ વાવટાઓ અથવા પાટિયાં
પોતાની આથે રાખવાં જોઈએ, અને તેના મોટા
અક્ષરથી આવશ્યકતા પ્રમાણે વિદેશી કાપડ કે
માદદ પદાર્થોથી થતા નુકશાનની ચેતવણી આપનાર
ધ્યાનવાક્યો હોવાં જોઈએ.

૫. બનતા સુધી સ્વયંસેવિકાઓનો પોશાક
અમુક પ્રકારનો અને એક સરખો હોવો જોઈએ.

૬. વખતો વખત સ્વયંસેવિકાઓએ પ્રાસંગિક,
બંધબેસતાં સુંદર ભજનો ગાવાં જોઈએ.

૭. સ્વયંસેવિકાઓએ પુરુષો તરફથી કોઈ
જાતનો બળાત્કાર કે બળ જબરી ન થવા દેવાં
જોઈએ; અથવા થવાનો સંભવ હોય તો તરત જ
ત્યાં પહોંચી અટકાવવાં જોઈએ.

૮. ગમે તેમ થાય છતાં કોઈ પણ પ્રસંગે
અશ્લીલ અથવા અયોગ્ય ભાષા, અગર ધમકીનો
પ્રયોગ ન હોવો જોઈએ.

૯. સ્વયંસેવિકાઓનો, ફલીલથી અથવા આજી-
જીથી સમજાવીને દુકાનદારનો હુકમપલટો કરવાનો
સતત પ્રયત્ન હોવો જોઈએ; બળ જબરાઈથી કે
ધમકીથી ધંધો છોડાવવાનો નહિ.

૧૦. જ્યાં ચોકી થતી હોય ત્યાં પુરુષોએ કોઈ પણ સંજોગમાં મોટી સંખ્યામાં એકઠા થવું જોઈએ નહિ અથવા લોકોની અવરજવરમાં અડચણ નાંખવી જોઈએ નહિ. પણ આવી જગ્યાની આડોશ-પાડોશમાં સારી પેઠે દારૂ અને વિદેશી કાપડની વિરુદ્ધ તેઓ અનેક રીતે આંદોલન કરી શકે છે, અને દારૂ અને વિદેશી કાપડના બહિષ્કારના સંદેશના પ્રચાર માટે સ્ત્રીઓને સરઘસ કાઢવામાં મદદ આપી શકે છે

૧૧. આ ચોકીની હિલચાલને મદદ આપવા માટે તેની પાછળ તકલી અને રેટિયાપ્રચાર માટે તેમ જ નવાં ચોપાનિયાં અને પ્રચારની નવી યોજનાઓ તૈયાર કરવા માટે એક વ્યાપક સંસ્થા હોવી જોઈએ.

૧૨. બધી આવક અને ખર્ચની પાઈએ પાઈનો ચોખ્ખી અને વ્યવસ્થિત રીતે હિસાબ રાખવામાં આવવો જોઈએ અને વખતો વખત તેની તપાસ કરાવવી જોઈએ. આ કામ સ્ત્રીઓની દખરેખ નીચે પુરુષોને કરવાનું રહેશે.

આ બધી યોજના પાછળ એ માન્યતા રહેલી છે કે પુરુષોમાં સ્ત્રીજાતિ માટે સાચું માન અને તેમના ઉદ્ધાર માટે ખરેખરી ધગશ છે. તે નહિ હોય તો કોઈ પણ જાતની સફળતા અસંભવિત છે.
(ન. જી. ૨૭-૪-૧૯૩૦)

પહેરામાં સાવધાની

પણ આપણી પ્રવૃત્તિ હંમેશા આટલી સરળ સરળ ચાલશે એમ માની લેવાનું નથી. કલાલવર્ગ જેનું આમાં આર્થિક નુકસાન રહેલું છે તેને આ દારૂ નિષેધની હિલચાલ કાળ સમાન લાસે તેમાં નવાઈ નથી. આ આઠજ દિવસની વાતમાં આ વર્ગે આ હિલચાલવાળાઓની સામે તડામાર કરી મૂકી છે. એ વર્ગ પહેરો ભરનારાઓની સામે પડાણો રાખશે, 'ટાર્મસ' જેવાં છાપાંઓના રિપોર્ટ-રેને નોતરી તરેહ તરેહના રિપોર્ટો છપાવશે, અનેક જાતનાં તરકટ ઉભાં કરી સ્વયંસેવકોને પોલિસને

સ્વાધીન કરવા મથશે અને લાગ મળ્યે છૂટા પથરાઓ પણ મારવા ચૂકશે નહિ.

એક પીઠા આગળ ગઈ ૨૦ મી તારીખે સ્વયંસેવકો ઉપર સાચે જ પથરા પડ્યા અને ઠાં. બળવાંતરાય કાનુગાને બરાબર આંખના ખૂણા પર એક પથર વાગીને જબરો જખમ પણ થયો. સદલાગ્યે જ તેમની આંખ બચી ગઈ.

સરકાર પણ આખર સુધી આ પ્રવૃત્તિને વિષે તટસ્થ રહેશે એમ માનવાનું કંઈ જ કારણ નથી કલાલોની પેઠે જ સરકારનું પણ આમાં આર્થિક નુકશાન સમાયેલું છે. અને સરકારની નીતિ આ કલાલોના વર્ગના કરતાં ચડિયાતી નથી એ તો બિહાર, મધ્ય પ્રાંત, વગેરે સ્થળે આ હિલચાલને દાખી દેવા સરકાર તરફથી જે અણુછાજતા પ્રયત્નો ચાલુ છે તે જોયા પછી સિદ્ધ કરવું પડે તેમ નથી. આપણે ત્યાં હજુ એવા પ્રયત્નો શરૂ નથી થયા એટલું જ. સરકારમાં ડહાપણ હોત, સારું કામ કરવાની હિમ્મત હોત, તો તે લોકલાગણી સમજી જાત અને આબકારી આવકને પ્રજાશુદ્ધિના આ યજ્ઞમાં હોમી પોતે પણ પાવન થાત.

પણ પ્રજાને પાપમાં રાખવા મજનારા સમજે યા ન સમજે, આ પવિત્ર ચળવળ જેમણે ઉપાડી

લીધી છે તેમણે તો પોતાના કાર્યને ખૂણેખાંચરે
 પણ જખરાઈ કે અયોગ્ય દબાણનો પાશ ન લાગવા
 દેવા અહોરાત્ર જાગૃત રહેવું જોઈએ. આપણા
 દેશબંધુને, અજ્ઞાનીને, વ્યસનના ગુલામને, ઊંચે
 આણવાનું કાર્ય આપણે મારે પવિત્ર છે. પ્રજાની
 આત્મશુદ્ધિના આન્દોલનની આ દ્વણે એ કાર્યમાં
 અનેક પ્રજા સેવકોએ હોમાધ જવું-ઘસાઈ જવું-એ
 પણ જરૂરી છે. છતાં આપણે ભૂલેચૂકે સુદ્ધાં કોઈ
 પણ વ્યક્તિની — પછી તે ગમે તેટલી પતિત હોય,
 ગમે તેટલી દયા પાત્ર હોય, તો પણ—સ્વતંત્રતાની
 આડે ન આવવા અત્યંત આવચેત રહેવું
 જોઈએ. આપણા વિરોધીને આપણે જખરાઈ
 કરીને નથી સમજાવી શકવાના. એમ કરીને
 તો આપણે ઊલટા આપણી કાર્યસિદ્ધિને
 મોડી કરીશું અને વિરોધીઓને કદાચ નાહકનું
 દસ ગણું વ્યર્થ નુકશાન કરવાનું બહાનું આપીશું.

પ્રજાએ પણ આ વાત ખૂબ સમજી લેવાની
 જરૂર છે. કોઈ પ્રજાકીય હિલચાલ ચાલુ થઈ
 એટલે તેને અધઁચરી સમજી લઈને તેની મર્યાદા
 સમજ્યા વગર મનમાં તરંગ ઊઠે તે ઢાંચે ગમે તે
 કરી નાંખીને એ પ્રવૃત્તિ તરફની પોતાની સહાનુ-
 ભૂતિ દર્શાવવા દોડવું એમાં પણ જોખમ રહેલું

છે. એથી નથી પ્રવૃત્તિ પોષાતી કે નથી પ્રજાસેવકોને મદદ થતી. ઊલટું મર્મસ્થાન પર વરામનું વાગે તેમ કોઇ વાર પોતાની અણુસમજની સહેજ ભૂલ પ્રજાકીય પ્રવૃત્તિનું નાહક ભારે નુકશાન કરવાનું કારણ બની જાય છે. પોતે સ્વયંસેવકોમાં નામ નથી નોંધાવ્યું અગર તો તેનો પટ્ટો ખસે નથી નાંખ્યો એટલા ઉપરથી અહિંસા કે નમ્રતાના બંધા નિયમો પોતે પાળવાને બંધાયેલ નથી, અથવા તો સ્વયંસેવક ઊભો હોય તેનાથી પાંચ-પચીસ કદમ દૂર જઈને પોતે કોઈ પર થોડી ઘણી જખરાઈ કરી લે તો તેમાં હરકત નહિ, એમ કોઇએ જ માનવાનું નથી. પ્રજાના આત્મકાળમાં દેશના એકેએક સ્ત્રીપુરુષનું વર્તન દેશનું ભાગ્ય ઘડવા કે ભાંગવામાં ભળેલું છે એ ભાવનામાંથી હિંદુસ્તાનના દરેકેદરેક સ્ત્રીપુરુષને માટે અસહકારની હિલચાલ એ આજે આત્મશુદ્ધિની હિલચાલ છે એ કલ્પના જન્મ પામી છે. આ વાત આજે કોઇએ ઘડીભર ભૂલવી નહિ.

(ન. જી. ૨૭-૩-૧૯૨૧)

ચોકીમાં જખરદસ્તી

એક ભાઈ પોતાના કાગળમા કેટલીક ખખરો આપે છે એ જાણવા જેવી છે ને ખેદકાર છે. તેઓ

દ્રષ્ટે છે કે પોતે દેશી દારૂ વેચે છે ને સ્વયંસેવકો
 પજવાણી કરે છે, પણ વિલાયતી દારૂ પીનારને તો
 રોકવાની કે કહેવાની પણ તેઓની હિમ્મત નથી
 ચાલતી. વળી તેઓ લખે છે કે સ્વયંસેવકો કંઈ
 માત્ર સમજાવે જ છે એમ નથી. તેઓ તો
 દુકાનને ઘેરો ઘાલે છે, ગાળો દે છે, જૂના નોકરોને
 ધમકી આપે છે, જો ધમકીથી કામ ન સરે તો
 માર પણ મારે છે. પીઠાવાળાના હાથમાંથી દારૂ
 છીનવી લે છે. દારૂ હોવાનો જેની ઉપર શક આવે
 તેના ઘરની તો ઝડતી લે છે; તેવાઓનાં બજારપાણી
 બંધ કરવામાં આવે છે, દુકાનમાંથી કોઈ નીકળે
 તો તેનું મોઢું કાળું કરી તેને ગધેડા પર બેસાડી
 ફેરવે છે!

આ બધી ફરિયાદ સાચી હોય એમ કાગળ
 જણાય છે. જો એમ હોય તો એ હકીકતો સ્વયં-
 સેવકોને ખરેખર શરમાવનારી છે. દારૂ પીનારને
 સમજાવવાની જેટલી આપણી ફરજ છે તેટલી જ
 ફરજ તેઓના શરીરની રક્ષા કરવાની પણ છે.
 દારૂડિયાઓ પાસે દારૂ છોડાવવામાં જો આપણે
 જખરદસ્તીનો ઉપયોગ કરીશું તો દારૂ છૂટવાનો
 નથી, એટલું જ નહિ, પણ આપણી લડતને ધમકો
 પહોંચશે. દરેક જાણના સ્વયંસેવકોએ જાણવું
 જોઈએ કે તેઓને કોઈની ઉપર જખરદસ્તી કરવાને

હક છે જ નહિ. તેઓએ રીતસર વિનયપૂર્વક જે પ્રયાસો કરવા યોગ્ય હોય તેજ કરવાઃ એટલે કે દુકાનો નજીક ઊભા રહી પીનારને વિનયપૂર્વક સમજાવવા, તેમના કુટુંબીઓને સમજાવવા, તેમની ન્યાતવાળાઓને કહેવું. આ ઉપરાંત આપણને કાંઈ પણ દબાણ મૂકવાનો અધિકાર જ નથી. પ્રજાને મારીને પુણ્યવાન ન બનાવાય. જેઓને પાપી થવું હોય તેને પાપી થવાનો અખત્યાર છે જ. પાપ કરવાની છૂટ હોવા છતાં જે પાપ નથી કરતો તે જ પુણ્યવાન કહેવાય ને તેવાથી જ દેશને કાયદો થાય. જો પાપને મટાડવા જખરદસ્તી કરવાનું તત્ત્વ દાખલ કરીએ તો જે દોષને સારુ આપણે સરકારને રાક્ષત્રી માનીએ છીએ તે જ દોષ આપણામાં આવી જાય ને આપણે પણ રાક્ષત્રી બનીએ.

(ન. જી. ૮-૫-૧૯૨૧)


ચોપ્રીદારને ચેતવણી

[દારૂનિષેધને સારૂ દારૂની દુકાનો પાસે ઉભા રહી જનારાને વિનયપૂર્વક ચેતવવા છતાં જવા ઇચ્છે તો જવા દેવા. દરેક ન્યાતે મદ્યપાનવિરૂદ્ધ ધારા પસાર કરવા ને તેનો ભંગ કરનારનો બહિષ્કાર કરવો.

બહિષ્કાર એટલે ઘોષી હુજમ વગેરે બંધ કરવા એ નહિ. બહિષ્કાર એટલે તેને ત્યાં પાણી ન પીવું, તેને ત્યાં વિવાહવહેવાર ન રાખવો, તેને ત્યાં જમાણુવહેવાર ન રાખવો. બહિષ્કાર એ પ્રકારના છે: એક સભ્ય ને બીજો અસભ્ય. સભ્ય બહિ-

ખકારનું મૂળ પ્રેમ છે, અસહ્યનું મૂળ તિરસ્કાર છે. અસહ્ય બહિષ્કારનું બીજું નામ તિરસ્કાર છે. અસહ્ય બહિષ્કાર શાંતિમય અસહકારમાં હરામ છે, ત્યાજ્ય છે. સહ્ય બહિષ્કારમાં સેવા ન લેવાનો, સંગ ન કરવાનો ભાવ છે. અસહ્ય બહિષ્કારમાં દંડ દેવાનો, દુઃખ દેવાનો ભાવ છે. દારૂ પીનારને આપણે દંડ નથી દેવો પણ તેનો સંગ તથા આપણું દુઃખ પ્રદર્શિત કરવું છે. સંગ તજવો એટલે પાણી, લોજન અને બેટીવ્યવહાર તજવો. પણ કોઈની સેવા બંધ કરવી એ નિર્દયતા છે. કુવાતળાવ સહુને સારૂ છે. હનમ ધોળી, વાહન વગેરે સાર્વજનિક સેવા સારા નઠારા બધાને સારૂ છે. હનમ ધોળી પખાલી ઘર ન પૂછે. ખૂનીને પણ પાણી પીવાનો હક્ક છે. આમ સારાસાર વચ્ચે વિવેક કરતાં શીખશું તેમ સ્વરાજ્ય વહેલું આવશે. દારૂનિષેધમાં બહિષ્કારને ઉપયોગ કરવાની આવશ્યકતા જોઈ છે. તેથી બહિષ્કારનો આટલો વિચાર કર્યો. ઘણી જગ્યાએ અસહ્ય બહિષ્કારનાં ફળ કડવાં આવ્યાં છે. અસહ્યતામાત્રનો ત્યાગ કરવામાં આપણું જોર રહેલું છે. દારૂની ટેવ પડ્યા પછી તે એટલે સુધી માણસને ગુલામ બનાવે છે કે તે માણસ હયાને પાત્ર બને છે. તે હયાથી જ આપણે તેવાઓને સુધારી શકીશું.

(ન. જ. તા. ૨૨-૫-૧૯૨૧.)



કાનગી પ્રેસ, કરાચી.

